



دفتر مقام معظم رہبری
www.leader.ir

رہبر معظم کی طرف سے مرحوم حضرت آیت اللہ مہدوی کئی کی یاد میں مجلس ترحیم - 25 / Oct / 2014

حسینیہ امام خمینی (رہ) رہبر معظم انقلاب اسلامی حضرت آیت اللہ العظمیٰ خامنہ ای کی جانب سے عالم مجاہد اور پریزگار مرحوم حضرت آیت اللہ مہدوی کئی کی یاد میں مجلس ترحیم میں منعقد ہوئی۔

مجلس ترحیم، رہبر معظم انقلاب اسلامی کی موجودگی میں منعقد ہوئی جس میں مرحوم آیت اللہ مہدوی کئی کے اہلخانہ، یسماندگان، شاگردوں، تینوں قوا کے سربراہان، علماء ، فضلاء ، ملک کے اعلیٰ سول اور فوجی حکام اور عوام کے مختلف طبقات نے شرکت کی۔

مجلس عزا میں قاریوں نے قرآن مجید کی آیات کی تلاوت کا شرف حاصل کیا اور اس کے بعد ذاکرین اہلبیت علیہم السلام نے سید الشہداء حضرت امام حسین علیہ السلام اور مرحوم آیت اللہ مہدوی کئی کی رحلت کے بارے میں مرثیہ اور نوحہ خوانی کی۔

مجلس ترحیم میں حجت الاسلام والمسلمین علم الہدی نے اپنے خطاب میں آیت اللہ مہدوی کئی کے اخلاقی اور باطنی فضائل و کمالات ، صحیح رفتار ، مؤقف اور استقامت کی طرف اشارہ کرتے ہوئے کہا: مختلف واقعات ، حوادث و انقلاب کے میدانوں میں انہوں نے ہمیشہ ثابت قدم رہ کر انقلاب اور ولایت کا دفاع کیا ۔

حجت الاسلام والمسلمین علم الہدی نے آیت اللہ مہدوی کئی کی بصیرت کو دینی اور الہی احکام کے مطابق قرار دیتے ہوئے کہا: اس عظیم شخصیت نے ایک لائق استاد کے عنوان سے اپنی زندگی سیاسی، علمی اور یونیورسٹی کے میدانوں میں صحیح اسلامی بصیرت کے فروغ میں صرف کی۔

حجت الاسلام والمسلمین علم الہدی نے دقیق تقویٰ، کامل اخلاص اور نفسانی خواہشات کے نہ ہونے کو آیت اللہ مہدوی کئی کی تین اہم خصوصیات قرار دیتے ہوئے کہا: انہوں نے اپنی زندگی کے مختلف مراحل میں انقلابی تحریک کے دوران اور شاہی طاغوتی حکومت کی جیلوں سے لیکر وزیر اعظم کے عہدے تک اور انقلاب کے بعد مختلف حکومتی عہدوں کو ایک ذمہ داری اور خدمت کے عنوان سے دیکھا اور انقلاب کے دوران وہ ہمیشہ امام خمینی (رہ) اور رہبر معظم انقلاب اسلامی کے قابل اعتماد ، فداکار اور وفادار ساتھی رہے۔